

ایکشن کمیشن آف پاکستان



سیاسی جماعتوں، انتخابی امیدواروں، ایکشن ایجنٹس اور پولنگ ایجنٹس کے لیے ضابطہ اخلاق

بلدیاتی انتخابات صوبہ بلوچستان

*[Handwritten signature]*

# الکیشن کمیشن آف پاکستان

اسلام آباد 30 اکتوبر 2023

## نوٹیفکیشن

نمبر: F.2(10)/2022-LGE-B-: اسلامی جمہوریہ پاکستان کے آئین کے آرٹیکل (3) 218، انتخابات ایکٹ 2017 کی دفعہ 233 کے تحت حاصل شدہ اختیارات اور دیگر تمام حاصل شدہ اختیارات کو بروئے کار لاتے ہوئے الیکشن کمیشن نے بلوچستان کے ضلع کوئٹہ میں بلدیاتی انتخابات 2023 اور بعد ازاں منعقد ہونے والے جملہ ضمنی انتخابات صوبہ بلوچستان کے لیے سیاسی جماعتوں، انتخابی امیدواروں اور انتخابی ایجنٹوں کے لیے ضابطہ اخلاق (حصہ اول) اور پولنگ ایجنٹوں کے لیے ضابطہ اخلاق (حصہ دوم) بذریعہ ہذا اس ہدایت کے ساتھ جاری کر رہا ہے کہ انتخابات ایکٹ 2017 کی دفعہ (3) 233 کے تحت تمام سیاسی جماعتیں، امیدواران، الیکشن ایجنٹس اور پولنگ ایجنٹس بلدیاتی انتخابات 2023 اور ضمنی انتخابات میں ان ضوابط اخلاق پر ان کی روح کے مطابق عمل پیرا ہوں گے:

### (حصہ اول)

## سیاسی جماعتوں، انتخابی امیدواروں اور الیکشن ایجنٹوں کے لیے ضابطہ اخلاق

### الف۔ عمومی رویہ

1. سیاسی جماعتیں، امیدواران اور الیکشن ایجنٹ دستور اور قوانین میں دیے گئے پاکستانی عوام کے حقوق اور ان کی آزادی کو ہمہ وقت سر بلند رکھیں گے۔
2. سیاسی جماعتیں، امیدواران اور الیکشن ایجنٹ کسی ایسی رائے کا اظہار کریں گے اور نہ ہی ایسا کوئی عمل کریں گے جو کسی بھی انداز میں نظریہ پاکستان یا پاکستان کی خود مختاری، سالمیت اور سلامتی کے خلاف ہو یا اخلاقیات یا امن عامہ کے خلاف ہو یا جس سے پاکستان کی پارلیمنٹ اور عدلیہ کی آزادی یا خود مختاری متاثر ہو یا جس سے عدلیہ، پارلیمنٹ یا افواج پاکستان کی شہرت کو نقصان ہو یا اس سے ان کی تضحیک کا کوئی پہلو نکلتا ہو۔
3. سیاسی جماعتیں، امیدواران اور الیکشن ایجنٹس انتخابات کے موثر انعقاد، اخلاقیات اور امن عامہ کو برقرار رکھنے کے لیے الیکشن کمیشن کی طرف سے وقتاً فوقتاً جاری کردہ تمام احکامات، ہدایات اور ضابطہ اخلاق کی پیروی کریں گے اور الیکشن کمیشن کی کسی بھی شکل میں تضحیک کرنے سے اجتناب کریں گے۔ اس کی خلاف ورزی انتخابات ایکٹ 2017 کی دفعہ 10 میں واضح کردہ توہین کی کارروائی پر منتج ہوگی۔
4. سیاسی جماعتیں، انتخابی امیدواران، الیکشن ایجنٹس اور ان کے حمایتی کسی بھی شخص کو الیکشن میں بطور امیدوار حصہ لینے یا نہ لینے اور انتخابات سے بطور امیدوار دستبردار یا ریٹائر ہونے یا دستبردار یا ریٹائر نہ ہونے کی ترغیب دینے کے لیے تحائف، لالچ اور رشوت دینے سے گریز کریں گے۔ اس کی خلاف ورزی انتخابی بدعنوانی تصور کی جائے گی۔
5. سیاسی جماعتیں، انتخابی امیدواران، الیکشن ایجنٹس اور ان کے حمایتی پولنگ کے دن انتخابی مواد، انتخابی عملے اور پولنگ ایجنٹس کے تحفظ کے لیے قانون نافذ کرنے والے اداروں کے ساتھ مکمل تعاون کریں گے۔
6. سیاسی جماعتیں مردوں اور عورتوں پر مشتمل اپنے اہل کارکنان کو انتخابی عمل میں شرکت کے لیے مساوی مواقع فراہم کرنے کی حتی الوسعی کوشش کریں گی۔ امیدواران کا انتخاب کرتے وقت خواتین کی نمائندگی کو یقینی بنائیں گی۔
7. سیاسی جماعتیں، انتخابی امیدواران، الیکشن ایجنٹس اور ان کے حمایتی یا دیگر افراد کسی بھی ایسے رسمی وغیر رسمی معاہدے، انتظام یا مفاہم میں شرکت کی حوصلہ افزائی کریں گے اور نہ ہی اس میں شامل ہوں گے جس کا مقصد مرد، خواتین اور خواجہ سراؤں کو انتخابی عمل میں بطور امیدوار حصہ لینے یا اپنے ووٹ کے حق کو استعمال کرنے سے محروم کرنا ہو۔ سیاسی جماعتیں انتخابی عمل میں خواتین کی شرکت کی حوصلہ افزائی کریں گی۔



8. انتخابی امیدواران اور الیکشن ایجنٹس اپنے کارکنوں اور ہمدردوں کو کسی بھی بیلٹ پیپر یا بیلٹ پیپر پر موجود سرکاری نشان کو مسح کرنے سے باز رکھیں گے۔ اس کی خلاف ورزی انتخابی بد عنوانی تصور کی جائے گی۔

9. انتخابی امیدواران، الیکشن ایجنٹس اور ان کے حمایتی کسی انتخابی امیدوار کے انتخاب کو موثر بنانے یا اس میں رکاوٹ ڈالنے کے لیے پاکستان کی یا کسی صوبے کی ملازمت میں یا نیم سرکاری ادارے کے یا محکمہ کے دفتر میں ملازم کسی بھی شخص کی حمایت یا مدد حاصل نہیں کریں گے۔ اس کی خلاف ورزی غیر قانونی فعل تصور کی جائے گی۔

10. انتخابی امیدوار اور ان کے حمایتی انتخابی مہم کے دوران یا پولنگ کے دن تشدد کے لیے ترغیب دینے یا تشدد کو کسی صورت میں روا رکھنے سے سختی سے اجتناب کریں گے۔ وہ تشدد اور ڈرانے دھمکانے کی کھلم کھلا مذمت کریں گے اور ایسی زبان استعمال نہیں کریں گے جو تشدد کی طرف مائل کرے یا تشدد کرنے کی ترغیب دے۔ کوئی بھی شخص کسی بھی حال میں کسی دوسرے شخص کو نہ تو کوئی گزند پہنچائے گا اور نہ ہی کسی کی ملکیت کو کوئی نقصان پہنچائے گا۔

11. انتخابی اخراجات

چیئر مین / وائس چیئر مین، میئر اور ڈپٹی میئر آف لوکل کونسل: 2 لاکھ (2,00,000)

ممبر میٹروپولیٹن کارپوریشن: 1 لاکھ 50 ہزار (1,50,000)

ممبر ٹاؤن مونسپل کارپوریشن: 1 لاکھ (100,000)

ممبر مونسپل کارپوریشن: 1 لاکھ (1,00,000)

ممبر ڈسٹرکٹ کونسل: 70 ہزار (70,000)

ممبر میونسپل کمیٹی: 50 ہزار (50,000)

ممبر این یونین کونسل: 30 ہزار (30,000)

ممبر یونین کونسل: 30 ہزار (30,000)

12. ایسے تمام اخراجات جو کسی بھی شخص یا سیاسی جماعت نے امیدوار کی جانب سے کیے ہوں یا سیاسی جماعت نے خاص طور پر امیدوار کے لیے کیے ہوں اس امیدوار کے انتخابی اخراجات میں شامل ہوں گے۔ اگر کوئی شخص یا جماعت کسی امیدوار کے لئے سٹیشنری، ڈاک، ٹیلی گرام، تشہیر، نقل و حمل کے ذرائع اور کسی بھی قسم کی دوسری چیز پر اخراجات کرتا ہے تو بھی یہ سمجھا جائے گا کہ یہ انتخابی اخراجات امیدوار نے بذات خود کیے ہیں۔

13. کامیاب امیدوار اپنے انتخابی اخراجات کی تفصیلات بلوچستان لوکل گورنمنٹ الیکشن رولز کے دفعہ 43 ذیلی دفعہ (5) کے تحت 10 دن کے اندر متعلقہ ریٹرننگ آفیسر کے پاس فارم 25 پر جمع کرائے گا جبکہ باقی امیدواران بلوچستان لوکل گورنمنٹ الیکشن رولز 2013 کی دفعہ 68 کی ذیلی دفعہ (1) کے تحت کامیاب امیدواران کے نوٹیفکیشن کے 35 دن کے اندر ریٹرننگ آفیسر کو فارم 25 پر جمع کروائیں گے۔

## ب۔ انتخابی مہم

14. سیاسی جماعتیں، امیدواران اور الیکشن ایجنٹ پرٹ اور الیکٹرانک میڈیا بشمول اخبارات کے دفاتر اور پرنٹنگ پریس پر ناجائز دباؤ ڈالنے اور میڈیا کے خلاف ہر قسم کے تشدد سے اپنے کارکنوں کو سختی سے روکیں گے۔

15. مقامی حکومتوں کے انتخابات کے لیے جلسہ عام، جلوس یا کارریلیوں کی اجازت نہیں ہوگی۔ تاہم امیدوار کارز میٹنگ کر سکتے ہیں جس کی وہ پیشگی اطلاع مقامی انتظامیہ کو دیں گے تاکہ اس کے پر امن انعقاد کی لیے مناسب حفاظتی انتظامات کیے جاسکیں۔ کارز میٹنگ میں لاؤڈ سپیکر یا سائونڈ سسٹم کے استعمال کی اجازت ہوگی۔ ضلعی انتظامیہ اس بات کو یقینی بنائے گی کہ اس سلسلے میں تمام امیدواروں کو بغیر کسی امتیاز کے یکساں مواقع مہیا کئے گئے ہیں۔



16. انتخابی مہم اور پولنگ والے دن کسی بھی قسم کے ہتھیار اور آتشیں اسلحہ کو لے جانے یا ان کی نمائش کرنے پر مکمل طور پر پابندی ہوگی۔ یہ پابندی ریٹرننگ افسر کی طرف سے حتمی نتائج مرتب کرنے کے 24 گھنٹے بعد تک برقرار رہے گی اور اس سلسلے میں تمام سرکاری قواعد کی سختی سے پابندی کی جائے گی۔ اس کی خلاف ورزی غیر قانونی فعل تصور کی جائے گی۔

واضح رہے کہ یہ شرط سیاسی جماعتوں کے قائدین یا امیدواروں کی حفاظت پر معمور افراد پر لاگو نہ ہوگی تاہم ایسے افراد کے پاس اسلحہ لے جانے کا مؤثر لائسنس اور متعلقہ حکام سے جاری کردہ اجازت نامہ موجود ہوگا۔ اور یہ افراد اسلحہ سمیت پولنگ اسٹیشن کے اندر نہیں جائیں گے۔

17. کسی بھی شخص کی طرف سے انتخابی مہم کے دوران اور پولنگ اسٹیشنوں پر یا ان کے نزدیک کسی بھی قسم کی فائرنگ بشمول ہوائی فائرنگ، پٹاخوں، یادگیر آتش گیر مواد کے استعمال کی اجازت نہیں ہوگی۔ اس کی خلاف ورزی غیر قانونی فعل تصور کی جائے گی۔

18. صدر، وزیراعظم، سینٹ کے چیئرمین اور ڈپٹی چیئرمین، کسی اسمبلی کے سپیکر اور ڈپٹی سپیکر، وفاقی وزراء، وزرائے مملکت، گورنرز، وزرائے اعلیٰ، صوبائی وزراء، وزیراعظم اور وزرائے اعلیٰ کے مشیران، میجر، چیئرمین، ناظم اور ان کے نائب کسی بھی حلقہ انتخاب کی انتخابی مہم میں حصہ نہیں لیں گے۔ اس شق کا اطلاق نگران حکومت پر بھی لاگو ہوگا۔ البتہ ممبران سینٹ اور لوکل گورنمنٹ کو انتخابی مہم میں حصہ لینے کی اجازت ہوگی وہ ضابطہ اخلاق، الیکشن کمیشن کے قواعد، احکامات و ہدایات پر سختی سے عمل درآمد کریں گے اور خلاف ورزی کی صورت میں قانونی کارروائی بشمول الیکشن ایکٹ 2017 کی دفعہ 10 کے تحت کارروائی کی جاسکے گی۔

19. پولنگ بند ہونے کے بعد رات 12 بجے سے 48 گھنٹے قبل کے عرصہ میں انتخابی مہم پر مکمل پابندی ہوگی۔ اور اسی طرح انتخابی مہم ہر لحاظ سے مذکورہ وقت سے پہلے ختم ہو جائے گی۔ اس کی خلاف ورزی غیر قانونی فعل تصور کی جائے گی۔

20. سیاسی جماعتیں جماعت کے اندر، اپنے امیدواروں، ملازموں اور اپنے حمایتیوں کے اندر نظم و ضبط پیدا کرنے کے لیے مؤثر اقدامات اٹھائیں گی اور انہیں اس ضابطہ اخلاق، قوانین اور قواعد کی پیروی کرنے اور انتخابی بے قاعدگیوں سے اجتناب کی ہدایت کریں گی۔

## ت۔- تشہیر

21. کوئی بھی سیاسی جماعت پرنٹ، الیکٹرانک اور سوشل میڈیا میں سرکاری خزانے سے تشہیری مہم نہیں کرے گی اور اس سلسلے میں کوئی سرکاری رقم اخبارات اور دوسرے میڈیا میں اشتہارات کے اجراء کے لیے استعمال نہ ہوگی۔ اسی طرح انتخابات کے دوران وفاقی، صوبائی یا مقامی حکومتوں کی جانب سے سرکاری ذرائع ابلاغ کے جانبدارانہ کوریج کی غرض سے غلط استعمال پر مکمل پابندی ہوگی۔

22. سیاسی جماعتیں، امیدواران اور الیکشن ایجنٹ اپنے پارٹی منشور کے ہمراہ ووٹر کے بارے میں انتخابی فہرستوں کے مطابق مکمل معلومات پر مشتمل ووٹر پرچی گھر گھر جا کر تقسیم کر سکتے ہیں۔ جبکہ پولنگ کے دن ووٹر پرچی کی تقسیم کسی سیاسی جماعت یا امیدوار کے کیپ سے کر سکتے ہیں بشرطیکہ پرچی پر نہ تو کسی امیدوار کا نام اور انتخابی نشان ہوگا اور نہ ہی پرچی کی شکل کسی سیاسی جماعت کی عکاسی کر رہی ہوگی۔

23. کوئی سیاسی جماعت یا شخص ذیل میں دیئے گئے الیکشن کمیشن کے منظور شدہ سائز سے بڑے نہ تو پوسٹر، بینر، پمفلٹس، لیفلٹس، بینرز اور پورٹریٹس لگائے گا اور نہ ہی تقسیم کرے گا:



ا	پوسٹرز	18 X 23 انچ
ب	پینڈ بلز / پمفلٹس / لیفلٹس	9 X 6 انچ
ج	بینرز	3 فٹ X 9 فٹ
د	پوسٹریٹس	2 فٹ X 3 فٹ

امیدواران اور سیاسی جماعتیں اس بات کو یقینی بنائیں گے کہ متعلقہ پرنٹر / پبلشر کا نام اور پتہ پوسٹرز، پینڈ بلز، پمفلٹس، لیفلٹس، بینرز اور پوسٹریٹس پر پرنٹ ہے۔  
ڈسٹرکٹ ریٹرننگ افسران، ریٹرننگ افسران اور ڈسٹرکٹ مانیٹرنگ افسران موثر عملدرآمد کروانے کے ذمہ دار ہوں گے

24. قرآنی آیات، احادیث اور دیگر مذاہب کے مقدس صحیفوں کی تعظیم برقرار رکھنے کے لیے سیاسی جماعتوں، امیدواروں اور الیکشن ایجنٹوں سے توقع کی جاتی ہے کہ وہ مذکورہ بالا تشہیری مواد پر ان کو پرنٹ کروانے سے گریز کریں گے اور اپنے کارکنان میں بھی مذکورہ تعظیم کو صحیح معنوں میں برقرار رکھنے کی خاطر نظم و ضبط پیدا کریں گے۔

25. ہورڈنگز، بل بورڈز، دیواروں پر لکھائی اور کسی بھی سائز کے پینا فلیکس پر مکمل طور پر پابندی ہوگی۔ اس کی خلاف ورزی غیر قانونی فعل تصور کی جائے گی۔

26. کسی سیاسی جماعت / امیدوار / انتخابی ایجنٹ کی طرف سے کسی بھی صورت میں سرکاری ملازم کی تصویر تشہیری مواد پر پرنٹ نہیں کروائی جائے گی۔

27. ایک سیاسی جماعت کی طرف سے لگائے گئے پوسٹرز، پوسٹریٹس اور بینرز کسی دوسری جماعت کے کارکن نہ ہٹائیں گے اور نہ ہی کسی دوسری سیاسی جماعت کے کارکنوں کو پینڈ بل اور کتابچے تقسیم کرنے سے روکیں گے۔ اس کی خلاف ورزی غیر قانونی فعل تصور کی جائے گی۔

28. متعلقہ مقامی حکومت یا حکام سے تحریری اجازت نامہ حاصل کیے بغیر اور اس کے لیے مقررہ فیس یا اخراجات کی ادائیگی کے بغیر کوئی بھی شخص یا سیاسی جماعت یا کوئی انتخابی امیدوار اور اس کے حمایتی کسی سرکاری عمارت یا املاک پر اپنی جماعت کا جھنڈا نہیں لگائیں / لہرائیں گے۔

29. کوئی سیاسی جماعت یا امیدوار اپنے کسی حمایتی کو کسی نجی زمین، عمارت یا چار دیواری پر مالک کی اجازت کے بغیر جھنڈے لگانے، نوٹس چسپاں کرنے وغیرہ کی اجازت نہیں دیں گے۔

30. وفاقی اور صوبائی حکومتوں کے افسران اور مقامی حکومتوں کے منتخب نمائندے کسی بھی حلقے میں، جہاں الیکشن ہو رہا ہے، کسی خاص امیدوار یا سیاسی جماعت کے ناجائز فائدے کے لیے نہ تو ریاستی وسائل استعمال کریں گے اور نہ ہی الیکشن میں حصہ لینے والے کسی خاص امیدوار یا سیاسی جماعت کے مفاد کو متاثر کرنے کے لیے ناجائز دباؤ ڈالیں گے۔

31. دیگر سیاسی جماعتوں کے رہنماؤں یا کارکنان سے منسوب کردہ پتوں کے استعمال یا ان پتوں، پوسٹرز اور دوسری جماعتوں کے جھنڈوں کو جلانے کی ہرگز اجازت نہ ہوگی۔

32. سیاسی جماعتیں اور امیدواران اپنی کارنر میٹنگ کے پروگرام سے متعلق مقامی انتظامیہ کو کم از کم 24 گھنٹے پیشتر آگاہ کریں گے۔ ضلعی / مقامی انتظامیہ مناسب حفاظتی انتظامات کرنے کی ذمہ دار ہوگی اور ایسی کارنر میٹنگ کو اس انداز سے منظم کریں گی کہ تمام امیدواروں کو مساوی موقع میسر آسکے۔

33. الیکشن پروگرام کے جاری ہونے سے لے کر پولنگ کے دن تک سیاسی جماعتیں، امیدواران، ان کے حمایتی، حکومتی / نگران حکومتوں / مقامی حکومتوں کے عہدے داران اور منتخب نمائندے مجموعی طور پر اپنے کسی ترقیاتی منصوبے یا کام کا اعلان یا خفیہ اعلان نہیں کریں گے اور نہ ہی اس کا افتتاح کریں گے اور نہ ہی کوئی ایسا عمل کریں گے جو کسی سیاسی جماعت یا خاص امیدوار کے حق میں یا اس کی مخالفت میں انتخابات پر اثر انداز ہو سکے۔ اور نہ ہی اپنے متعلقہ حلقے میں کسی بھی ادارے کو کوئی چندہ یا عطیہ دیں گے نہ ہی چندہ یا عطیہ دینے کا وعدہ کریں گے۔ البتہ الیکشن پروگرام کے جاری ہونے سے پہلے جاری یا منظور شدہ انفرادی منصوبے جاری رہیں گے۔





34. انتخابی امیدواران، الیکشن ایجنٹس اور ان کے حمایتی ایسی تقریروں سے اجتناب کریں گے جو علاقائی اور فرقہ وارانہ جذبات کو ہوا دیں اور صنفی، فرقہ بندی، گروہ بندی اور لسانی بنیاد پر تنازعات کا باعث ہو۔

35. سیاسی جماعتیں، انتخابی امیدواران، الیکشن ایجنٹس اور ان کے حمایتی انتخابی عمل میں حصہ لینے والے کسی بھی شخص کے خلاف صنفی، قومیتی، مذہبی اور ذات کی بنیاد پر کسی بھی قسم کی کوئی تشہیر نہیں کریں گے۔

36. دیگر سیاسی جماعتوں اور مخالف امیدواروں پر تنقید کو صرف ان کی پالیسیوں اور پروگراموں، ماضی کے ریکارڈ اور ان کے کام تک ہی محدود رکھا جائے گا۔ سیاسی جماعتیں اور امیدواران دیگر سیاسی جماعتوں کے رہنماؤں یا کارکنوں کی نجی زندگی کے کسی ایسے پہلو پر تنقید کرنے سے اجتناب کریں گے جس کا عوامی سرگرمیوں سے کوئی تعلق نہ ہو۔ ایسی تنقید سے پرہیز کیا جائے گا جس کی بنیاد غیر مصدقہ الزامات یا حقائق کو توڑ کر پیش کرنے پر ہو۔

37. سیاسی جماعتیں، امیدواران، الیکشن ایجنٹس اور ان کے حمایتی غلط اور بدینتی پر مبنی معلومات دانستہ طور پر پھیلانے سے گریز کریں گے اور دوسری سیاسی جماعتوں / رہنماؤں کی شہرت خراب کرنے کے لیے جلسائی یا غلط اطلاعات کی اشاعت میں حصہ لینے سے اجتناب کریں گے۔ رہنماؤں اور امیدواروں کے خلاف غیر شائستہ زبان کے استعمال سے ہر قیمت پر اجتناب کیا جائے گا۔

38. قطع نظر اس کے کہ کوئی شخص کسی سیاسی جماعت یا امیدوار کی سیاسی رائے یا سرگرمیوں کا مخالف ہو۔ سیاسی جماعتیں اور امیدواران اس شخص کے پرامن اور پرسکون نجی زندگی گزارنے کے حق کا احترام کریں گے۔ ایسے شخص کے گھر کے سامنے اسکے سیاسی نقطہ نظر یا سرگرمیوں کے خلاف احتجاج کرنے یا دھرتا دینے کی کسی بھی حالت میں اجازت نہیں ہوگی۔

## ث۔ پولنگ کادن

39. سیاسی جماعتیں، امیدواران اور الیکشن ایجنٹس:

الف: انتخابی ڈیوٹی پر تعینات انتخابی اہلکاران اور قانون نافذ کرنے والے اداروں سے مکمل تعاون کریں گے تاکہ پرامن اور منظم پولنگ کو یقینی بنایا جاسکے اور ووٹروں کو کسی بھی پریشانی اور رکاوٹ کے بغیر اپنی رائے کے اظہار کے لیے مکمل آزادی فراہم ہو سکے؛

ب:- اپنے مجاز پولنگ ایجنٹوں کو ان کے نام، امیدوار کے نام، انکے قومی شناختی کارڈ نمبر، حلقہ کے نمبر و نام اور پولنگ اسٹیشن کے نمبر و نام پر مشتمل بیچ یا کارڈ فراہم کریں گے جس سے کسی بھی صورت میں امیدوار کی پارٹی یا انتخابی نشان کی عکاسی نہ ہو؛ اور

ث:- اس بات کو یقینی بنائیں گے کہ مجاز پولنگ ایجنٹ اپنا اصلی قومی شناختی کارڈ اپنے ہمراہ رکھیں۔

40. سیاسی جماعتیں، انتخابی امیدواران اور الیکشن ایجنٹس کو بیلٹ پیپر پر نشان لگانے اور ووٹ ڈالنے کے بارے میں ووٹرز کی تعلیم کے لیے ایک جامع حکمت عملی مرتب کرنی چاہیے اور ووٹر کو آگاہ کرنا چاہیے کہ ووٹ ڈالنے وقت ووٹ کی رازداری کو برقرار رکھا جائے۔

41. پولنگ کے دن پولنگ اسٹیشن کے 200 میٹر کے اندر کسی بھی قسم کی مہم، ووٹرز کو ووٹ کے لیے قائل کرنے، ووٹ سے ووٹ ڈالنے یا نہ ڈالنے کی التجا کرنے اور کسی خاص امیدوار کے لیے مہم چلانے پر پابندی ہوگی۔ اس کی خلاف ورزی غیر قانونی فعل تصور کی جائے گی۔

42. پولنگ کے دن پولنگ اسٹیشن کے اندر یا باہر کسی خاص امیدوار کے حق میں ووٹ ڈالنے کے لیے ووٹرز کی حوصلہ افزائی یا اس کو ووٹ نہ ڈالنے کے لیے حوصلہ شکنی پر مشتمل نوٹس، علامات، بیئرز یا جھنڈے لگانے پر مکمل طور پر پابندی ہوگی۔

43. کوئی امیدوار، الیکشن ایجنٹس اور ان کا کوئی حمایتی یا پولنگ ایجنٹس کسی پریذائیڈنگ افسر، اسسٹنٹ پریذائیڈنگ افسر، پولنگ افسر یا ڈیوٹی پر متعین کسی سکیورٹی اہلکار کی سرکاری امور کی انجام دہی میں نہ کسی قسم کی مداخلت کرے گا اور نہ ہی اس کے کام میں کوئی رکاوٹ ڈالے گا۔

44. کوئی امیدوار، الیکشن ایجنٹس یا ان کا کوئی حمایتی یا پولنگ ایجنٹس کسی پریذائیڈنگ افسر، اسسٹنٹ پریذائیڈنگ افسر، پولنگ افسر یا سکیورٹی اہلکار یا پولنگ اسٹیشن پر متعین کسی بھی دیگر شخص کے خلاف کسی بھی قسم کا کوئی تشدد روا نہیں رکھیں گے۔



45. کوئی امیدوار، الیکشن ایجنٹس اور ان کا کوئی حمایتی، ماسوائے اپنے اور اپنی فیملی کے افراد کے، ووٹرز کو پولنگ اسٹیشن لانے اور واپس لے جانے کے لیے کوئی گاڑی استعمال نہیں کرے گا۔ یہ پابندی سیاسی جماعت کے لیے بھی ہوگی۔

46. سیاسی جماعتیں، امیدواران، الیکشن ایجنٹس یا ان کے حمایتی پولنگ والے دن پولنگ اسٹیشن سے 100 میٹر کے فاصلے پر اپنے کیمپ لگا سکیں گے۔ تاہم اشتہاری مواد مثلاً بیجز، ٹویپاں، سٹیکرز یا پڑھائی کا مواد تقسیم نہیں کیا جائے گا۔ الیکشن کمیشن ایس ایم ایس 8300 کی سہولت ووٹرز کو مہیا کرے گا جس سے ووٹرز انتخابی فہرست میں اپنا سلسلہ نمبر، پولنگ اسٹیشن کے نام اور مقام کی تفصیلات حاصل کر سکیں گے۔

47. ووٹروں، امیدواروں یا مجاز الیکشن / پولنگ ایجنٹوں کے علاوہ کسی بھی دیگر شخص کو الیکشن کمیشن یا صوبائی الیکشن کمشنر، ضلعی ریٹرننگ افسر یا متعلقہ ریٹرننگ افسر کی جانب سے جاری کردہ موثر اجازت نامہ کے بغیر پولنگ اسٹیشن میں داخل ہونے کی اجازت نہیں ہوگی۔ غیر ملکی / مقامی مبصرین اور دیگر تسلیم شدہ اداروں کے نمائندگان کو الیکشن کمیشن یا اس کے مجاز افسر کی جانب سے جاری کردہ اجازت نامہ / (Accreditation Card) دکھانے پر انتخابات کے عمل کا مشاہدہ کرنے کے لیے رسائی دی جائے گی۔

48. حلقہ انتخاب سے باہر کے الیکشن ایجنٹس کو تعینات کرنے پر مکمل پابندی ہوگی۔ الیکشن ایجنٹس کو لازماً متعلقہ حلقہ انتخاب کا ووٹر ہونا چاہیے۔

## ج:- متفرق

49. ضلعی ریٹرننگ افسر، ریٹرننگ افسر اور ضلعی مانیٹرنگ افسران اپنے دائرہ کار کی حدود میں ضلعی / مقامی انتظامیہ، ضلعی پولیس یا دیگر قانون نافذ کرنے والے اداروں کی وساطت سے اس ضابطہ اخلاق پر عملدرآمد کو یقینی بنانے کے ذمہ دار ہوں گے اور کسی امیدوار یا سیاسی جماعت کی طرف سے اس ضابطہ اخلاق کی خلاف ورزی، قانون و قواعد کی رو سے، بے ضابطگی متصور ہوگی جس پر قانون و قواعد کے مطابق کارروائی کے نتیجے میں امیدوار کا نااہل ہونا بھی شامل ہے۔

50. الیکشن کمیشن کی مانیٹرنگ ٹیمیں امیدواران اور سیاسی جماعتوں کی تمام انتخابی مہم کا مشاہدہ کریں گی اور انتخابات ایکٹ 2017، الیکشن رولز 2017، بلوچستان لوکل گورنمنٹ ایکٹ 2010 اور ضابطہ اخلاق کی کسی بھی دفعہ کی خلاف ورزی کی رپورٹ الیکشن کمیشن کے نامزد کردہ آفیسر کو بھیجے گا جو انتخابات ایکٹ 2017 کی دفعہ 234 کے مطابق اس معاملے پر فیصلہ کرے گا۔

51. بلوچستان لوکل گورنمنٹ ایکٹ 2010 کے دفعہ 46، 50، 51، 52، 53، 54، 55، 56، 57 اور 58 کے تحت الیکشن کمیشن کو انتخابی بد عنوانیوں مثلاً رشوت، تلبیس شخصی، پولنگ اسٹیشن یا پولنگ بوتھ پر قبضہ کرنے، کاغذات کے ساتھ رو بدل کرنے، جھوٹا بیان یا اقرار نامہ دینے یا شائع کرنے اور انتخابی اخراجات کی مقرر کردہ حد سے تجاوز کرنے وغیرہ کی روک تھام کا اختیار حاصل ہے۔ ضابطہ اخلاق کی خلاف ورزی تعزیری عمل پر منتج ہوگی جس میں انتخابی بد عنوانی / غیر قانونی افعال کی وجہ سے انتخاب کو کالعدم قرار دینا بھی شامل ہے۔

52. عوام الناس سے بھی امید کی جاتی ہے کہ وہ ضابطہ اخلاق کے موثر اطلاق کے لیے الیکشن کمیشن کی مدد کریں گے۔ اور مذکورہ بالا دفعات کی کسی بھی قسم کی خلاف ورزی کی اطلاع الیکشن کمیشن آف پاکستان کو دیں گے تاکہ تمام سیاسی جماعتوں اور انتخابی عمل میں حصہ لینے والے امیدواروں کو پرامن اور یکساں مواقع مہیا کیے جاسکیں۔



## (حصہ دوم)

### ضابطہ اخلاق برائے پولنگ ایجنٹس

1. پولنگ ایجنٹ کو چاہیے کہ وہ انتخابی عمل، متعلقہ قواعد اور ضابطہ اخلاق سے اچھی طرح شناسائی حاصل کر لے تاکہ اس کو پولنگ اسٹیشن پر اپنے فرائض بطریق احسن سرانجام دینے میں کوئی مشکل پیش نہ آئے۔
2. پولنگ اسٹیشن میں داخلے کے لیے یہ ضروری ہے کہ پولنگ ایجنٹ کے پاس اپنے امیدوار یا اس کے الیکشن ایجنٹ کی طرف سے جاری کردہ اختیار نامہ، بیج اور اصلی قومی شناختی کارڈ موجود ہو۔ ان کاغذات کے بغیر اسے پولنگ اسٹیشن میں داخلے کی اجازت نہیں دی جائے گی۔
3. پولنگ کے دن پولنگ ایجنٹس ہمہ وقت اپنے بیج کو اپنے سینے پر نمایاں طور پر آویزاں کرے گا جس میں اس کا نام، امیدوار کا نام، اس کا قومی شناختی کارڈ نمبر، حلقہ کا نمبر و نام اور پولنگ اسٹیشن کا نمبر و نام لکھا ہو اور یہ بیج کسی بھی صورت میں امیدوار کی پارٹی کی عکاسی نہیں کرے گا۔
4. پولنگ ایجنٹ پولنگ اسٹیشن کے اندر یا باہر 200 میٹر کی حدود میں کسی ووٹر کو اپنے امیدوار کے لیے ووٹ ڈالنے کی التجا نہیں کریں گے۔
5. پولنگ شروع ہونے سے قبل جب پریذائیڈنگ افسر خالی بیٹ بکس کا معائنہ کروادے تو پولنگ ایجنٹ کو چاہیے کہ وہ اپنے کوائف فارم-31 (پولنگ شروع ہونے سے پہلے بیٹ بکس کے معائنہ کا بیان) میں درج کر کے اپنے دستخط کرے اور اس کے سامنے اپنا نشان اٹھوٹھا لگائے۔
6. جب پریذائیڈنگ افسر بیٹ بکس کو سیل کر دے تو پولنگ ایجنٹ اگر چاہے تو اپنی سیل بھی بیٹ بکس پر لگا سکتا ہے۔ اسی طرح جب پریذائیڈنگ افسر بیٹ بکس کے ووٹوں سے بھر جانے کے بعد اسے سیل کرے تب بھی پولنگ ایجنٹ اگر چاہے تو اپنی سیل بیٹ بکس پر لگا سکتا ہے۔
7. پولنگ ایجنٹ کسی ووٹر پر اس بنیاد پر اعتراض کر سکتا ہے کہ وہ اسی یا کسی دوسرے پولنگ اسٹیشن پر پہلے سے ووٹ ڈال چکا ہے۔ یا وہ شخص وہ ووٹر نہیں ہے جس کا نام انتخابی فہرست میں درج ہے۔ پولنگ ایجنٹ کو چاہیے کہ اپنا پورا اطمینان کرنے کے بعد یہ معاملہ پریذائیڈنگ افسر یا اسسٹنٹ پریذائیڈنگ افسر کے علم میں لائے اور پریذائیڈنگ افسر یا اسسٹنٹ پریذائیڈنگ افسر کے سامنے اس کا عہد کرے کہ وہ اس بات کو عدالت میں ثابت کرے گا۔ اس طرح کے ہر اعتراض کے لئے پولنگ ایجنٹ مبلغ بیس (20) روپے فیس پریذائیڈنگ افسر کے پاس جمع کر کے رسید حاصل کرے گا۔
8. پولنگ ایجنٹ کو چاہیے کہ وہ صرف ایسے شخص پر اعتراض کرے جس کے متعلق اسے پورا یقین ہو کہ وہ اصل ووٹر نہیں ہے۔ اسے بلاوجہ ہر ووٹر پر اعتراض کرنے سے مکمل گریز کرنا چاہیے کیونکہ اس طرح انتخابی عمل میں رکاوٹ پیدا ہو سکتی ہے جس کی اجازت نہیں دی جاسکتی۔
9. اگر پولنگ ایجنٹ کسی پولنگ اسٹیشن میں کوئی بے ضابطگی ہوتی دیکھے تو اس پر وہ اعتراض ضرور اٹھائے لیکن پولنگ ایجنٹ کے لیے لازم ہے کہ وہ اپنا اعتراض دھیمے لہجے اور مہذب انداز میں پیش کرے۔
10. پولنگ ایجنٹ کو معلوم ہونا چاہیے کہ بینائی سے محروم اور دیگر معذور افراد کو قانون اس بات کی اجازت دیتا ہے کہ وہ اپنی مدد کے لیے اپنا ایک ساتھی پولنگ بوتھ کے اندر لے جاسکتے ہیں تاکہ وہ ووٹ پر نشان لگانے کے لیے اس کی مدد کرے تاہم قانون مزید کہتا ہے کہ امیدوار، الیکشن ایجنٹ یا پولنگ ایجنٹ ووٹر کی مدد کے لیے اس کے ساتھ نہیں جاسکتے۔ لہذا ووٹر کی اس طرح کی مدد پر اعتراض سے گریز کرنا چاہیے۔
11. پولنگ ایجنٹ کسی پریذائیڈنگ افسر، اسسٹنٹ پریذائیڈنگ افسر، پولنگ افسر یا ڈیوٹی پر متعین کسی سکیورٹی اہلکار کی سرکاری امور کی انجام دہی میں کسی قسم کی مداخلت کرے گا اور نہ ہی اس کے کام میں کوئی رکاوٹ ڈالے گا۔
12. پولنگ ایجنٹ کسی پریذائیڈنگ افسر، اسسٹنٹ پریذائیڈنگ افسر، پولنگ افسر یا سکیورٹی اہلکار یا پولنگ اسٹیشن پر متعین کسی بھی دیگر شخص کی خلاف کسی بھی قسم کا کوئی تشدد روا نہیں رکھے گا۔



13. پولنگ ایجنٹس کو چاہیے کہ وہ خواتین ووٹرز کا احترام کریں اور کوئی ایسی صورت حال پیدا نہ کریں جس سے خواتین ووٹرز کو اپنا ووٹ ڈالنے میں کسی مشکل کا سامنا کرنا پڑے۔

14. جب پولنگ افسر کسی ووٹر کا انتخابی فہرست میں نمبر اور نام یا آواز بلند پکارے تو پولنگ ایجنٹ کو اسے دھیان سے سننا چاہیے تاکہ وہ اپنی انتخابی فہرست کی کاپی سے اس ووٹر کا نام کاٹ سکے۔

15. پولنگ ایجنٹ کسی طور پر بھی ایسی صورت حال پیدا نہ کریں جو انتخابی عمل میں رکاوٹ کا باعث بنے یا جس سے پولنگ اسٹیشن پر امن و امان کا مسئلہ پیدا ہو۔

16. پولنگ ایجنٹ کو لازمی طور پر ووٹ کی رازداری کو برقرار رکھنا چاہیے اور کسی بھی قیمت پر ایسے عمل میں معاون نہیں بننا چاہیے جس سے ووٹ کی رازداری متاثر ہو۔

17. پولنگ ایجنٹ کو آگاہ ہونا چاہیے کہ قانون کے مطابق پریذائیڈنگ افسر اگر ضروری سمجھے تو اپنی مرضی سے یا انتخابی امیدوار، الیکشن ایجنٹ یا پولنگ ایجنٹ کی درخواست پر ووٹوں کی دوبارہ گنتی کر سکتا ہے تاہم پریذائیڈنگ افسر صرف ایک دفعہ دوبارہ گنتی کا اختیار رکھتا ہے۔ لہذا پریذائیڈنگ افسر اگر ایک دفعہ دوبارہ گنتی کر لے تو پولنگ ایجنٹ کو مزید گنتی پر اصرار نہیں کرنا چاہیے۔

18. پولنگ ایجنٹ کو پریذائیڈنگ افسر کے تیار کردہ فارم-16 (گنتی کا گوشوارہ) اور فارم-17 (بیلٹ پیپر اکاؤنٹ) پر اپنے دستخط کرنا چاہئیں۔

19. پولنگ ایجنٹس کو لازمی طور پر پریذائیڈنگ افسر سے فارم-16 (گنتی کا گوشوارہ) اور فارم-17 (بیلٹ پیپر اکاؤنٹ) کی کاپی حاصل کرنی چاہیے اور اسے ان کاپیوں کی وصولی کی رسید دینی چاہیے۔

20. پولنگ ایجنٹ کو پریذائیڈنگ افسر کے کہنے پر فارم (13-ٹینڈر ڈوٹ لسٹ) اور فارم 14 (چیلنج ڈوٹ لسٹ) پر بھی اپنے دستخط کرنا چاہیے۔

21. اسی طرح پولنگ ایجنٹ کو پریذائیڈنگ افسر کے تیار کردہ اور سیل کردہ لفافوں پر بھی اپنے دستخط کرنا چاہئیں۔

22. پولنگ ایجنٹ اگر چاہے تو پریذائیڈنگ افسر کے تیار کردہ اور سیل کردہ لفافوں پر اپنی سیل بھی لگا سکتا ہے۔

23. پولنگ ایجنٹ غیر ضروری طور پر پریذائیڈنگ افسر پر جانبدارانہ فیصلہ کرنے کا الزام لگائے گا اور نہ ہی دیگر بے بنیاد الزامات عائد کرے گا۔

24. پولنگ ایجنٹ کو مکمل طور پر اس حقیقت سے آگاہ ہونا چاہیے کہ پریذائیڈنگ افسر اس امر کا پابند ہے کہ وہ پولنگ اسٹیشن پر پولنگ کی کاروائی قانون کے مطابق عمل میں لائے۔ لہذا پولنگ ایجنٹ کو پریذائیڈنگ افسر کے معاملات میں بے جا مداخلت سے مکمل گریز کرنا چاہیے۔

بحکم الیکشن کمیشن آف پاکستان